



கலைஞர்
100
1924 - 2023

முரசுசாலி

Murasoli

www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 50 - திருவள்ளூர் ஆண்டு 2054 - புரட்டாசி 11 - வியாழக்கிழமை 28 செப்டம்பர் 2023 - மதுரை 16 பக்கங்கள் Established: 10.8.1942 - Volume: 82 - Issue 50: Thiruvalluvar Year - 2054 - Purattasi 11 - Thursday 28 September 2023 - Madurai 16 Pages ₹ 5.00

கோரிக்கை மனுக்களோடு வருபவர்களை முதலில் அமரச் செய்து கனிவோடு நடத்துங்கள்!

மக்கள் சேவையை மனதில் வைத்துப் பணியாற்றுவார்கள்!

அரசுப் பணி நியமன ஆணைகள் வழங்கும் விழாவில் முதல்வர் மு.க.ஸ்டாலின் அறிவுரை!



முதலமைச்சர் மு.க.ஸ்டாலின் அவர்கள் நேற்று (27.9.2023) சென்னை, கலைவாணர் அரங்கத்தில் நடைபெற்ற விழாவில், தமிழ்நாடு அரசுப் பணியாளர் தேர்வாணையத்தின் வாபிலாக தொகுதி 4 பணியிடங்களுக்கு தேர்வு செய்யப்பட்ட 10,205 இளைஞர்களுக்கு பணி நியமன ஆணைகளை வழங்கிடும் அடையாளமாக, 12 தேர்வர்களுக்கு பணி நியமன ஆணைகளை வழங்கி, வாழ்த்தினார். இந்த விழாவில், ஊரக வளர்ச்சித் துறை அமைச்சர் இ.பெரியசாமி, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பள்ளிக் கல்வித் துறை அமைச்சர் அன்பில்மகேஸ் பொய்யாமொழி, தலைமைச் செயலாளர் சிவ் தாஸ் மீனா, மனிதவள மேலாண்மைத் துறை செயலாளர் (முழு கூடுதல் பொறுப்பு) கே.நந்தகுமார், துறைச் செயலாளர்கள் மற்றும் அரசு உயர் அலுவலர்கள் கலந்து கொண்டனர்.

சென்னை, செப். 28 - அரசுப் பணி நியமன ஆணைகள் வழங்கும் விழாவில் முதல்வர் மு.க.ஸ்டாலின் அவர்கள் உரையாற்றுகையில், “கோரிக்கை மனுக்களோடு வருபவர்களை முதலில் அமரச் செய்து கனிவோடு நடத்துங்கள்” என்றும் “மக்கள் சேவையை மனதில் வைத்துப் பணியாற்றுவார்கள்” என்றும் அறிவுரை வழங்கினார்.

முதலமைச்சர் மு.க.ஸ்டாலின் அவர்கள் நேற்று (27.09.2023) சென்னை, கலைவாணர் அரங்கத்தில் நடைபெற்ற தமிழ்நாடு அரசுப் பணியாளர் தேர்வாணையத்தின் வாயிலாக தொகுதி 4 பணியிடங்களுக்கு தேர்வு செய்யப்பட்ட 10,205 இளைஞர்களுக்கு பணிநியமன ஆணைகள் வழங்கும் விழாவில் ஆற்றிய உரை வருமாறு:-

“அரையணா காசாக இருந்தாலும் அரசாங்க காசு” என்று கிராமங்களில் சொல்வார்கள். ஏனென்றால், அரசாங்க வேலைக்கு இருக்கின்ற மவுசு, எந்தக் காலத்திலும் குறையாது.

போட்டித் தேர்வுகளில் தேர்வு பெற்று, எப்படியாவது ஒரு அரசுப் பணியை வாங்கிவிட வேண்டும் என்பது, படித்த இளைஞர்களுடைய ஒரு பெரிய கனவு! அந்த அடிப்படையில், இன்றைக்கு உங்களுடைய இலட்சியக் கனவு நிறைவேறி இருக்கிறது என்றே சொல்லவேண்டும்.

அதனுடைய அடையாளம்தான், இப்போது உங்கள் கையில் இருக்கின்ற பணி நியமன ஆணைகள். **ஒருவருக்கு வேலை கிடைத்தால் ஒட்டுமொத்த குடும்பத்திற்கும் பயன்!**

இந்த நொடி, உங்களுக்கும் - உங்கள் அப்பா, அம்மாவிற்கும் எவ்வளவு மகிழ்ச்சியாக இருக்குமோ, அதே மகிழ்ச்சியோடுதான் நானும் இங்கே உங்கள் முன்னால் நின்று கொண்டிருக்கிறேன்.

ஒருவருக்கு வேலை கிடைக்கிறது என்றால், அது ஒட்டுமொத்த குடும்பத்திற்கும் பயனளிக்கும்.

இன்னும் சொல்வேண்டும் என்று சொன்னால், பல தலைமுறைக்கும் பயனளிக்கும். அந்த வகையில், பல தலைமுறைக்கு பயனளிக்கப்போகின்ற பணி நியமன ஆணை தான், உங்கள் கையில் ஒப்படைத்திருக்கிறோம்.

பல லட்சம் பேர் தேர்வு எழுதி, லட்சத்தில் ஒருவராக நீங்கள் எல்லாம் தேர்வாகி இருக்கிறீர்கள். இப்படி லட்சத்தில் ஒருவராக இருக்கின்ற உங்களுக்கு, ‘மக்கள் சேவை’ என்ற ஒன்றுதான் இலட்சியமாக இருக்கவேண்டும். அதற்காக மட்டும் தான் நீங்கள் எல்லோரும் பணியாற்ற வேண்டும்.

மக்களுக்காக மக்களால் நடத்தப்படுவதே மக்களாட்சி! அந்த வகையில் அரசாங்கம் தீட்டுகின்ற எந்தத் திட்டமாக இருந்தாலும், அது மக்கள் நன்மைக்காகத்தான்!

அதற்கு ஒரு எடுத்துக்காட்டாக நான் இந்த மேடையில் நான் சொல்லியே ஆகவேண்டும்.

கடந்த சனிக்கிழமை, 23ஆம் தேதி, நான் ஒரு அறிவிப்பை வெளியிட்டு இருந்தேன். “இறக்கும் முன்பு உறுப்பு தானம் வழங்குவோரின் இறுதிச்சடங்குகள் இனி அரசு மரியாதையுடன் மேற்கொள்ளப்படும்” என்று அந்த அறிவிப்பில் சொல்லியிருந்தேன்.

உடல் உறுப்பு தானம் செய்து அரசு மரியாதையைப் பெற முதல் அரசு ஊழியர்!

மனித நேயமிக்க இந்த உடல் உறுப்பு தானம் செய்து, அரசு மரியாதையோடு அடக்கம் செய்யப்பட்ட முதல் நபர், ஒரு அரசு ஊழியர்தான்!

தேனி மாவட்டம், சின்னம் லூரில் மூளைச்சாவு அடைந்த தால், உடல் உறுப்பு தானம் செய்த அரசு ஊழியர் வடிவேலு அவர்களது உடல் நேற்று, அரசு

“நான் முதல்வன்” திட்டத்தில் 13 லட்சம் பேருக்கு பயிற்சி!

அரசின் திட்டங்களை விரைந்து நிறைவேற்றவேண்டும்!

அரசின் திட்டங்கள், பல்வேறு சேவைகளை மக்களுக்குக் கொண்டு அண்ணா அவர்கள் சொன்னார். அப்படிப்பட்ட மகத்தான பணிக்கு தேர்ந்தெடுக்கப்பட்டிருக்கக்கூடிய உங்கள் எல்லோரையும் இந்த நேரத்தில் நான் மனதார பாராட்டுகிறேன்; வாழ்த்துகிறேன்.

நீங்கள் எல்லோரும் இப்போது அரசு ஊழியர்களாக ஆகியிருக்கிறீர்கள். அரசு ஊழியர்களில் தன்னலம் கருதாமல் மக்களுக்கு காகவே வாழுகிறவர்கள் எத்தனையோ பேர் இருக்கிறார்கள்.

மரியாதையோடு அடக்கம் செய்யப்பட்டது. இந்த இறுதிச் சடங்கில் நம்முடைய அமைச்சர் மா.சுப்பிரமணியன் அவர்களும், மாவட்ட நிர்வாகத்தைச் சேர்ந்தவர்களும் கலந்து கொண்டார்கள்.

வடிவேலு அவர்களுடைய உடல் உறுப்புகளை தானமாகப் பெற்றவர்களின் குடும்பங்கள் சார்பாக மட்டுமில்லை, அவருடைய குடும்பத்தினருக்கு, தனிப்பட்ட என்னுடைய நன்றியையும், ஏன், உங்கள் அரசு ஊழியர்களாக இங்கே இருக்கக்கூடிய உங்கள் எல்லோருடைய சார்பில் தமிழ்நாடு முதலமைச்சராகவும் நான் அந்த குடும்பத்திற்கு நன்றியை தெரிவித்துக் கொள்ள விரும்புகிறேன்.

தொடர்ச்சி 3 ஆம் பக்கம்

கருணையின் அடையாளமாக விளங்கும் நபிகள் பெருமானார் பிறந்தநாளில்

இஸ்லாமிய மக்களுக்கு ‘மீலாதுன் நபி’ நன்னாள் வாழ்த்துக்கள்!

முதல்வர் மு.க.ஸ்டாலின் வாழ்த்துச் செய்தி!

சென்னை, செப். 28 - தமிழ்நாடு முதல்வர் மு.க.ஸ்டாலின் அவர்களின் மீலாதுன் நபி வாழ்த்துச் செய்தி வருமாறு:-

மகிழ்ச்சி நிறைந்த உள்ளத்தோடு அண்ணல் நபிகள் நாயகம் பிறந்த நாளை எழுச்சியோடு கொண்டாடும் இஸ்லாமிய மக்களுக்கு “மீலாதுன் நபி” நன்னாள் வாழ்த்துக்களைத் தெரிவித்துக் கொள்கிறேன்.

“நம்பிக்கைக்குரியவா” , “அடைக்கலம் அளிப்பவர்”, “வாய்மையாளர்” எனப் பொருள்படும், “அல் அமீன்” எனும் சிறப்புப் பெயர்கொண்டு அவர்மீது அன்பு கொண்ட பொதுமக்களால் அழைக்கப்பட்ட நபிகள் பெருமானார், ஏழைகளின் மீது இரக்கம் காட்டுபவராகவும், ஆதரவற்றோரை அரவணைத்து ஆதரவுக் கரம் நீட்டுபவராகவும் கருணையின் அடையாளமாக விளங்கினார்.

மகத்தான மனிதநேயத்துக்கு சொந்தக்காரர் நபிகள்!

“ஏழை எளியவர்களுக்கு உணவளியுங்கள்” என்ற மகத்தான மனிதநேயத்திற்குச் சொந்தக்காரரான அண்ணல் நபிகளாரின் சீரிய போதனைகளும், சிறந்த அறிவுரைகளும், செழுமைபான வழிகாட்டுதல்களும், ஒவ்வொருவரும் தம் வாழ்நாளில் அன்றாடம் கடைப்பிடிக்க வேண்டியவை மட்டுமின்றி, அவை பொன்னேபோல் போற்றிப் பாதுகாக்கப்பட வேண்டியவை!

அண்ணல் நபிகள் நாயகம் அவர்கள் பிறந்தநாளாகிய “மீலாதுன் நபி” நன்னாளை இஸ்லாமிய மக்கள் மகிழ்ந்து கொண்டாட வேண்டும் என்பதற்காக முதன்முதலாக, தமிழினத் தலைவர் கலைஞர் அவர்கள் முதன்முதலாக ஆட்சிப் பொறுப்பேற்ற 1969ஆம்

ஆண்டிலேயே அரசு விடுமுறைநாளாக அறிவித்துச் செயல்படுத்தினார். ஆனால், அந்த மீலாதுன் நபிநாள் விடுமுறையை 2001இல் அ.தி.மு.க. அரசு ரத்து செய்தது. திராவிட முன்னேற்றக் கழக அரசு மீண்டும் 2006இல் அமைந்தவுடன், மீலாதுன் நபித் திருநாளுக்கு “அரசு விடுமுறை” வழங்கியது.

இஸ்லாமிய சமுதாயத்துக்கு கழக அரசின் சாதனைகள் ஏராளம்!

என்றைக்கும் சிறுபான்மையின மக்களின் உற்ற தோழனாக உரிமைப் பாதுகாவலனாக விளங்கும் திராவிட முன்னேற்றக் கழக அரசுதான், அரசு வேலைவாய்ப்புகளிலும், கல்வி நிறுவனங்களிலும் இஸ்லாமியர்க்கு மூன்றரை விழுக்காடு இடஒதுக்கீடு வழங்கியது. உள்நாட்டில் பல்வேறு உரிமைகளை நல்கி, தமிழ்நாட்டில் வாழும் இஸ்லாமிய சமுதாய மக்களின் நலன் காத்து நிற்கிறது.

என்றைக்கும் சிறுபான்மையின மக்களின் உற்ற தோழனாக உரிமைப் பாதுகாவலனாக விளங்கும் திராவிட முன்னேற்றக் கழக அரசுதான், அரசு வேலைவாய்ப்புகளிலும், கல்வி நிறுவனங்களிலும் இஸ்லாமியர்க்கு மூன்றரை விழுக்காடு இடஒதுக்கீடு வழங்கியது. உள்நாட்டில் பல்வேறு உரிமைகளை நல்கி, தமிழ்நாட்டில் வாழும் இஸ்லாமிய சமுதாய மக்களின் நலன் காத்து நிற்கிறது.

நல்கி, தமிழ்நாட்டில் வாழும் இஸ்லாமிய சமுதாய மக்களின் நலன் காத்து நிற்கிறது. மேலும், உருது பேசும் முஸ்லிம்களை பிற்படுத்தப்படாதோர் பட்டியலில் சேர்த்தது; சிறுபான்மையினர் நல ஆணையத்துத் தொடங்கியது; வக்பு வாரியா சோத்துக்களைப் பராமரிக்க முதன்முதலாக மானியம் வழங்கியது; தமிழ்நாடு சிறுபான்மையினர் பொருளாதார

மேம்பாட்டுக் கழகம் தொடங்கியது; உருது அகாடமியைத் தொடங்கியது; கண்ணியத்துக்குரிய காயிதே மில்லத் அவர்களுக்கு மணிமண்டபம் கட்ட நிதி ஒதுக்கி, இடம் ஒதுக்கியது; காயிதே மில்லத் மகளிர் கல்லூரியை உருவாக்கியது; காயிதே மில்லத் ஆண்கள் கல்லூரிக்கு இடம் கொடுத்தது எனத் திராவிட முன்னேற்றக் கழகமும் தமிழினத் தலைவர் கலைஞர் அவர்களும் இஸ்லாமிய சமுதாயத்துக்காகச் செய்த திட்டங்களை யும் சாதனைகளையும் பட்டியலிட்டுக் கொண்டே இருக்கலாம்.

சிறுபான்மையினர் நலன் காக்கும் திராவிட மாடல் அரசு!

இந்த ஆழங்காற்பட்ட பேரன்பின் தொடர்ச்சியாகத்தான் நமது திராவிட மாடல் அரசிலும், சிறுபான்மையினர் விடுதியில் பண்டிகைகளுக்குச் சிறப்பு உணவு; உலமாக்கள் மற்றும் பணியாளர் நல வாரியங்களில் பதிவு செய்துள்ள உறுப்பினர்களுக்கான உதவித்தொகை அதிகரிப்பு; சிறுபான்மையினர் நல அலுவலகங்கள் கட்டப்பட்ட நிதி ஒதுக்கீடு; தமிழ்நாடு வக்பு வாரியத்துக்கான நிர்வாக மானியம் அதிகரிப்பு; பள்ளி வாசல்கள், தர்க்காக்கள், வக்பு நிறுவனங்கள் பழுது பார்ப்பதற்காக ஆண்டு தோறும் வழங்கப்படும் மானியம் அதிகரிப்பு உள்ளிட்ட பல்வேறு திட்டங்களை தொடர்ந்து செயல்படுத்தி வருகிறது.

அண்ணல் நபிகளாரின் நற்போதனைகளிலிருந்து வழுவாமல் வாழ்ந்து வரும் இஸ்லாமிய சமுதாய மக்கள் அனைவருக்கும் எனது உளமார்ந்த மீலாதுன் நபி நன்னாள் நல்வாழ்த்துகளை அன்போடு தெரிவித்து மகிழ்கின்றேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

மணிப்பூர் மாநிலம் போர்க்களமாக மாறியுள்ள நிலையில்

பிரதமர் மோடி ஊர் சுற்றிக் கொண்டிருப்பது வேதனையளிக்கிறது!

காங்கிரஸ் தலைவர் மல்லிகார்ஜுன கார்பே விமர்சனம்!

புதுடெல்லி, செப். 28 -

5 மாதங்களாக மணிப்பூர் மாநிலம் போர்க்களமாக மாறியுள்ள நிலையில், பிரதமர் மோடி ஊர் சுற்றிக் கொண்டிருப்பது தலைவர் மல்லிகார்ஜுன கார்பே விமர்சனத்துக்குள்ளாகி உள்ளது. மணிப்பூர் நிலைமையை கட்டுப்படுத்தும் முதல் நடவடிக்கையாக, அம்மா மாநிலத்தின் திரைமையற்ற முதலமைச்சரை முதலில்



பதவி நீக்கம் செய்ய வேண்டும் என்று தெரிவித்துள்ளார். பெண்கள் மற்றும் குழந்தைகளுக்கு எதிரான வன்முறைகள் நாளாளுக்கு

நாள் அதிகமாகியுள்ளதாகவும், ஜூலை 6 ஆம் தேதி காணாமல் போன இரண்டு மாணவர்களைக் கொன்றதற்கு எதிர்ப்புத் தெரிவித்து தலைநகர் இம்பாலில் ஏற்பட்ட மோதலில் 45 பேர் காயமடைந்துள்ளதாக சாட்டியுள்ளார். 5 மாதங்களாக மணிப்பூர் மாநிலம் போர்க்களமாக மாறியுள்ள நிலையில், பிரதமர் மோடிக்கு ஊர் சுற்றிக் கொண்டிருப்பது வேதனையளிப்பதாக கார்பே, சாட்டியுள்ளார்.

மணிப்பூர் வன்முறையில் மாணவர்கள், பெண்கள், குழந்தைகள் கைகளில் ஆயுதம் இருப்பது வெளிப்படையாக தெரிவதாக விமர்சித்துள்ளார். மணிப்பூரில் அரங்கேற்றி வரும் அனைத்து வன்முறை சம்பவங்களுக்கும் பா.ஜ.க.தான் காரணம் என்பதை நாட்டு மக்கள் நன்கு அறிவார்கள் என்றும் காங்கிரஸ் தலைவர் மல்லிகார்ஜுன கார்பே வெளியிட்டுள்ள சமூக வலைதளப்பதிவில் கூறியுள்ளார்.